

સાયાબિટીસ બી.પી., 2D ઈકો

કે.પી હોસ્પિટલ નિલમબાગ સર્કલ ભાવનગર (278) 2424108 / 7265833325



ભાવનગર આવૃત્તિ 8 તા. ૦૬-૦૨-૨૦૨૬, શુક્રવાર સૌરાષ્ટ્ર આસપાસ

સનસનાટી નહીં, સત્ય. અફવા નહીં આધાર

બીઝનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫



કોર્પોરેશનની ચૂંટણી પૂર્વે વચનોનો પટારો ખુલ્લો મુકાયો !

ભાવનગરમાં ૬ દાયકાથી વધુ જૂની અને જર્જરીત બનેલી શાક માર્કેટનું નવીનીકરણ કરવા જાહેરાત

૫૦૦થી વધુ મોલ ટાઈપની દુકાનો સાથે શાકમાર્કેટ બનાવવાની મ્યુ.શાસકોએ રજૂ કરી 'સ્કીમ'

અને સાવ જર્જરીત અવસ્થામાં થઈ ગયું છે. કોર્પોરેશનના બજેટમાં નવા વેજીટેબલ માર્કેટ માટે ઘણીવાર જોગવાઈઓ થઈ છે પરંતુ કોઈ નક્કર આયોજન ન હતું. ત્યારે હવે આગામી દિવસોમાં ૫૦૦ દુકાનો અને ગોડાઉનો સાથેનું ગંગાજળિયા તળાવ વિસ્તારમાં નવું શોપિંગ સેન્ટર અને વેજીટેબલ માર્કેટ બનાવવા શાસકોએ જાહેરાત કરી છે. જોકે, વર્ષોથી એક્યક્ટી શાસન ભોગવતા ભાજપના શાસકોએ ચૂંટણી ટાણે જ આ સ્કીમ રજૂ કરતા બુદ્ધિજીવી લોકો મૂઝવેમાં હસી રહ્યા છે!

સુવિધાના ભાગરૂપે આજથી ૬૬ વર્ષ પૂર્વે આ શાક માર્કેટનું મકાન બન્યું હતું. જે હાલ પડું પડું થઈ રહ્યું છે અત્યાર સુધી યોગ્ય દરકાર લેવાઈ નથી અને હવે મોલ ટાઈપ દુકાનો સાથે શાક માર્કેટ બનાવવાની જાહેરાત કરાઈ છે. કોર્પોરેશન જર્જરીત બિલ્ડિંગોને નોટિસ આપી ભયમુક્ત કરે છે પરંતુ ખુદ કોર્પોરેશનની માલિકીનો જ ૬૬ વર્ષ જૂનું ગંગાજળિયા તળાવ શાક માર્કેટ અતિશય જર્જરીત અવસ્થામાં છે છતાં તેના નવીનીકરણનું આયોજન દર વર્ષે બજેટમાં લેવામાં આવે છે પરંતુ હજુ સુધી કોઈ પરિણામલક્ષી આયોજન થયું નથી. ત્યારે હવે ગંગાજળિયા તળાવ વિસ્તારમાં નવું શોપિંગ સેન્ટર તથા વેજીટેબલ માર્કેટ બનાવવા કન્સલ્ટન્ટ નિમણૂક કરવા માટે સ્ટેન્ડીંગ કમિટી કક્ષાએથી પરામર્શ આપવામાં આવેલ હોવાનું તથા ભાવનગર મહાનગરપાલિકા દ્વારા ટેન્ડર પ્રક્રિયા કરવામાં આવેલ હોવાનું સ્ટેન્ડિંગ ચેરમેન રાજુભાઈ રાબડીયાએ દાવો કર્યો છે.

શહેરના હાર્દ સમાન ગંગાજળિયા તળાવ વિસ્તારમાં ૬૨ વર્ષે બજેટમાં લેવામાં આવે છે પરંતુ હજુ સુધી કોઈ પરિણામલક્ષી આયોજન થયું નથી. ત્યારે હવે ગંગાજળિયા તળાવ વિસ્તારમાં નવું શોપિંગ સેન્ટર તથા વેજીટેબલ માર્કેટ અંદાજે ૧૯૫૯-૬૦ના

બનાવવામાં આવેલ શોપીંગ સેન્ટર અને વેજીટેબલ માર્કેટ ડિસ્મેન્ટલ કરી નવું નિર્માણ કરવા માટે કાર્યવાહી હાથ ધરવામાં આવશે જે માટે લેટેસ્ટ પ્લાનિંગ અને ડીઝાઈન તૈયાર કરાવવા માટે નિષ્ણાંત કન્સલ્ટન્ટ નિયુક્ત કરવા માટે હાલ ટેન્ડર પ્રક્રિયા હાથ ધરેલ છે. પ્રોજેક્ટની ડીઝાઈન ફાઈનલ થવાથી અંદાજીત ૧૫૪ થી વધુ હયાત એ/બી/સી ઝૂપની ગામ તળાવની દુકાનો તથા અંદાજીત ૨૮ ગંગાજળિયા ગોડાઉનની દુકાનો તથા અંદાજીત ૨૫ શાક માર્કેટ બહારની દુકાનો નવી બનાવવામાં આવશે.

લગ્નમાં દીકરીને ઠપકો આપવાની ના પાડતા ઇંપતીને માર માર્યો

નારી ચોકડી નજીકનો બનાવ; મહિલા સહીત ચાર સામે વરતેજ પોલીસ મથકમાં ફરિયાદ

ભાવનગર,તા.૬ ભાવનગર શહેરના છેવાડે નારી ચોકડી નજીક એક લગ્ન પ્રસંગમાં આણંદથી આવેલા એક પરિવારની દીકરી રમતી હતી ત્યારે તેને એક બહેને ખીજાતા તેને ખિજાઈને ઠપકો આપવાની ના પાડતા આનંદની મહિલા અને તેના પતિને મહિલા સહીત ચાર શખ્સોએ લોખંડના પાઈપ વડે ઠીકપાટુનો મૂંઢ માર માર્યાની ફરિયાદ વરતેજ પોલીસ મથકમાં નોંધાવતા પોલીસે ગુનો નોંધી તપાસ હાથ ધરી છે. બનાવ અંગે જાણવા મળતી માહિતી

અનુસાર આણંદ ખાતે રહેતા અને ભાવનગરના નારી ચોકડી વિસ્તારમાં સંબંધીને ત્યાં લગ્ન પ્રસંગે આવેલા લક્ષ્મીબેન વાલાભાઈ પરમાર નામની મહિલાએ એવા મતલબની ફરિયાદ નોંધાવેલ કે તેઓ લગ્ન પ્રસંગમાં હાજર હતા ત્યારે તેની ૭ વર્ષની દીકરી રમતી હતી ત્યાં હંસાબેન ધકુભાઈ પરમાર નામની મહિલાએ તેને ઠપકો આપતા તેને ઠપકો આપવાની ના પાડતા હંસાબેને બોલાચાલી કરી ઝગડો કરેલ ત્યાં તેનો પતિ ધકુભાઈ, દીકરો રાકેશ તેમજ ૩ેડો રમેશભાઈ પરમાર સહિતે ભેગા થઈને તેણીને લોખંડના પાઈપ વડે માર મારેલ અને વચ્ચે પડતા તેના પતિને પણ ઠીકપાટુનો માર મારી ઈજા કરેલ. આ અંગે વરતેજ પોલીસે બીએનેસની કલમ ૧૧૮-૧, ૧૧૫-૨, ૩૫૨, ૫૪ તથા જીપીએ ૧૩૫ મુજબ ગુનો નોંધી વધુ તપાસ હાથ ધરેલ છે.

ઈંગ્લીશ દારૂના ચપટા સાથે તળાજાનો શખ્સ ઝડપાયો

દીનદયાળનગરનો શખ્સ પણ ૧ ચપટા સાથે ઝડપાયો

ભાવનગર,તા.૬ તળાજા પોલીસના સ્ટાફએ પેટ્રોલિંગ દરમિયાન ભાતમી મળેલી કે સીપીઆઈ કચેરી પાસે જાહેર રોડ ઉપર જયદીપભાઈ દિનેશભાઈ તૈયોહણ રહે. પંચશીલ સોસાયટી તળાજાવાળી પોતાની પાસે રહેલા એક પ્લાસ્ટીકના ઝબલામાં ભારતીય બનાવટના ઈંગ્લીશ દારૂની બોટલો રાખી ઈંગ્લીશ દારૂનું વેચાણ કરે છે, આ ભાતમીના આધારે પંચોને સાથે રાખી ઘટના સ્થળે રેડ કરતા જયદીપ હાજર મળી આવેલ તેની તલાસી

લેતા તેની પાસેથી ઈંગ્લીશ દારૂની ૧૮૦ એમએલની ૧ બોટલ સીલપેક મળી આવતા જમ કરી તેની અટકાયત કરી પ્રો.એક્ટ હેકળ ગુનો નોંધી તપાસ હાથ ધરી છે. આ ઉપરાંત તળાજા પોલીસે ભાતમીના આધારે મહુવા રોડે ઈંગલવાળી શેરી પાસે જાહેર રોડ ઉપરથી ઈંગ્લીશ દારૂની ૧૮૦ એમએલની ૧ બોટલ સાથે દીનદયાળનગર તળાજા ખાતે રહેતા રોહનભાઈ પ્રવિણભાઈ પરમારને ઝડપી લઈને પ્રો.સિબિશન એક્ટ હેકળ ગુનો નોંધી ધોરણસરની કાર્યવાહી કરી હતી. આ તળાજા પોલીસે બે શખ્સોને અલગ-અલગ જગ્યાએથી એક-એક ચપટા સાથે ઝડપી લીધા હતા.

અલંગ સ્કેપના વેપારીએ આપઘાત પૂર્વે લખેલી સુસાઈડ નોટ એફએસએલ ચકાસણી માટે મોકલવા પોલીસની તજવીજ

લાખો રૂપિયાની બાકી ઉઘરાણી સંદર્ભે અનેક વેપારીઓના પગ નીચે રેલો આવવાની સંભાવના

ભાવનગર,તા.૬ ભાવનગર શહેરમાં શિશુવિહાર વિસ્તારમાં રહેતા અને અલંગ શીપ બ્રેકીંગ યાર્ડમાં સ્કેપનો વ્યવસાય કરતા વેપારીએ જમાનકુંડ મસ્જિદમાં ગળેફાંસો ખાઈ આપઘાત કરી લેતા ચક્રવાર મચી જવા પામેલ જેમાં ધંધામાં ઉધાર આપેલા માલની સમયસર ઉઘરાણી ન થતા આર્થિક સંકટામણ



તસવીર : ધવલ વાજા

બનાવથી ચક્રવાર મચી જવા પામી હતી. તેઓ છેલ્લા કેટલાયે સમયથી ધંધામાં આર્થિક તંગીનો સામનો કરી રહ્યા હતા. તેનાથી ટ્રસ્ટ થઈને તેને મસ્જિદમાં જઈને આપઘાત કરી લીધાના બનાવની જાણ થતાં ગંગાજળિયા પોલીસ તાત્કાલિક ઘટના સ્થળે પહોંચી ગયો હતો અને કાર્યવાહી હાથ ધરી હતી મુતદેહને પોસ્ટમોર્ટમ માટે સર ટી.હોસ્પિટલ ખાતે ખસેડવામાં આવ્યો હતો. જ્યાં હોસ્પિટલ ખાતે અન્ય વેપારીઓ અને સમાજના આગેવાનો દોડી આવ્યા હતા. પોલીસને મૃતક મુસ્તુભાઈએ લખેલી એક ચિઠ્ઠી એટલે કે સુસાઈડ નોટ મળી આવી છે. જેમાં તેમને જેની પાસથી રૂપિયા લેવાના છે તેઓના નામ લખ્યા હોવાનું મૃતકના પુત્ર જુનેદે જણાવ્યું છે. છેલ્લા ત્રણેક વર્ષથી તેના પિતાને સ્કેપના લીધેલા માલના પૈસા કોઈ આપતું ન હતું તેનાથી તેઓ આર્થિક સંકટામણ સાથે દેશન અનુભવી રહ્યા હતા અને પોલીસ દ્વારા તેમને ન્યાય મળશે તેવી આશા પણ વ્યક્ત કરાઈ હતી. દરમિયાન બનાવ સંદર્ભે આજે સીટી ડીવાયએસપી સિંઘાલે આસપાસ સાથે ટેલિફોનિક વાતચિતમાં જણાવેલ કે આ બનાવમાં (જુઓ પાનું ૬)

પાલીતાણામાં ચાર શખ્સોએ યુવાન પર કર્યો જીવલેણ હુમલો

ભાવનગર,તા.૬ પાલિતાણા ખાતે રહેતા પરશોતમભાઈ જગાભાઈ સરવૈયા તેમના પરિવારના સભ્યો સાથે તેમના ઘરે હતા. જે વખતે તેમની સોસાયટીમાં રહેતો કેટલાક શખ્સો બિભલ્સ ગાળો બોલતા હોય જેને ગાળો ન બોલવાનું કહી, ઠપકો આપ્યો હતો. જે બાદ બુકલ પોપટભાઈ રંભાતર, સજાદ અને બે અજાણ્યા શખ્સો તેમના ઘર પાસે તલવાર,છરી, લાકડાના ધોક્કા જેવા હથિયારો સાથે ધસી આવી, પરશોતમભાઈને આડેપડ શરીરના ભાગો ઉપર જીવલેણ હુમલો કરી, ગંભીર ઈજા કરી ફરાર થઈ જતાં પરશોતમભાઈએ ચારેય શખ્સો વિરૂદ્ધ પાલિતાણા ટાઉન પોલીસ મથકમાં ફરિયાદ નોંધાવી હતી.

ઘોઘાના ગોરિયાળી ગામે વીજ ચેકિંગ ટીમ પર હુમલો

ઘોઘા પોલીસ મથકમાં ત્રણ શખ્સો સામે ફરિયાદ નોંધાવાઈ

ભાવનગર,તા.૬ ઘોઘા તાલુકાના ગોરિયાળી (રામપર) ગામે વીજ ચેકિંગ કરવા ગયેલી પીજીવીસીએલની ટીમ પર ત્રણ શખ્સોએ હુમલો કર્યો હતો. વીજચેકિંગ ટીમના સભ્યોને અપશબ્દો કહી પ્લાસ્ટીકના પાઈપ, ઠીકપાટું અને લાકડા વડે માર મારી હુમલો કરતા ઘોઘા પોલીસ મથકમાં ફરિયાદ નોંધાવાઈ હતી. અમરેલી પીજીવીસીએલમાં ફરજ બજાવતા નાયબ ઈજનેર હેમાંગભાઈ રમેશચંદ્ર મહેતાએ ઘોઘા પોલીસ મથકમાં રૈયા મોહનભાઈ, ગોરધન મોહનભાઈ પરમાર અને અશ્વિન જવાભાઈ બાંભણીયા (ત્રણેય રહે. ગોરિયાળી રામપર,

ચિત્રા, ઘોઘા અને મામસા સબ ડિવિઝનમાં રૂપિયા ૩૮ લાખની વીજચોરી ઝડપાઈ

પીજીવીસીએલ દ્વારા વીજ ચેકિંગ ડ્રાઈવ યથાવત રાખી છે. ભાવનગર વર્તુળ કચેરી હેઠળના સીટી-૨ ડિવિઝનના ૯૭ વીજ કનેક્શનોમાંથી વીજતંત્રએ કુલ રૂ.૩.૮૮.૫૫ લાખની વીજચોરી ઝડપી પાડી છે. પીજીવીસીએલ ભાવનગર વર્તુળ કચેરી હેઠળના સીટી-૨ ડિવિઝનના ચિત્રા, ઘોઘા અને મામસા ત્રણ સબ ડિવિઝન હેઠળ વીજતંત્રની ૪૬ ટીમો દ્વારા ગુરુવારે સવારથી વીજ ચેકિંગની કામગીરી હાથ ધરવામાં આવી છે. વીજ ટીમોએ ૪૮૧ રહેણાંકી, ૧૮ વાણિજ્ય અને ૨૦ ખેતીવાડી મળી કુલ ૫૨૦ કનેક્શનો તપાસવામાં આવ્યા હતા. જે પૈકી ૮૪ રહેણાંકી, ૯ વાણિજ્ય અને ૪ ખેતીવાડી મળી કુલ ૯૭ વીજ કનેક્શનોમાં કુલ રૂ.૩.૮૮.૫૫ લાખની વીજચોરી ઝડપી પાડી દંડાત્મક કાર્યવાહી કરવામાં આવી છે. પ્લાસ્ટિકનો પાઈપ માર્યો તથા ઉક્ત ગોરધનભાઈ અને અશ્વિનભાઈએ આવીને તેમની સાથે બોલાચાલી કરી લાકડા અને ઠીકપાટુંનો માર માર્યો હતા. આ દરમિયાન તેમની ટીમના લીડર સુર્યાદિપસિંહને ફોન કરતા તેમની ટીમના માણસોને પણ ઉક્ત લોકોએ અપશબ્દો કહી ગેરવર્તન કર્યું હતું. આ અંગે ઘોઘા પોલીસે ગુનો નોંધી આગળની કાર્યવાહી હાથ ધરી છે.

વલભીપુરના રંગપર ગામે ઘેટાં ચોરવા આવેલા શખ્સોએ લૂંટ ચલાવી

વાડીમાં ઘુસી ચાંદીની માળા અને ૧૪ ઘેટા લૂંટી ગયાની ફરિયાદ

ભાવનગર,તા.૬ વલભીપુર પંથકમાં આવેલ એક ગામની સીમમાં એક માલધારી દંપતિએ ૧૨૦ ઘેટા લઈ એક ખેડૂતના ખેતરમાં ઘેટા ચરાવવા માટે પડાવ નાંખેલ હતો. જ્યાં મોડી રાત્રીના બે અજાણ્યા લૂંટારૂઓએ વાડીમાં ઘુસી જઈ, માલધારી દંપતિના ઘેટા ચોરી કરાર થતા આ સમયે માલધારી યુવક નિંદરમાંથી ઉઠી જતા આ લૂંટારૂઓએ યુવકને માથાના ભાગે લાકડીના ધા ઝીકી, યુવકના ગળામાંથી ચાંદીની રૂઢાશની માળા અને માલધારીના ૧૪ ઘેટાંની લૂંટ મચાવી લૂંટારૂઓએ ફરાર થઈ ગયા હતા. આ ઘટનાની જાણ થતાં રંગપર ગામમાંથી ગ્રામજનો દોડી આવ્યા હતા અને માલધારીએ વલભીપુર પંથકમાં બે અજાણ્યા શખ્સો વિરૂદ્ધ ફરિયાદ નોંધાવતા પોલીસે તપાસ શરૂ કરી છે. બનાવ અંગે મળતી વિગતો અનુસાર પશુપાલનનો વ્યવસાય કરતા અને મુળ કચ્છ જિલ્લાના લોહણ ગામના રહેવાસી માલધારી ધનાભાઈ રામાભાઈ અજાણ્યા તેમના પત્નિ સાથે ગઈકાલે વલભીપુરના રંગપર ગામની સીમમાં વલભીપુર રામસીંગભાઈ હાડાના ખેતરમાં ૧૨૦ ઘેટાંનો ચરાવવા માટે પડાવ નાંખેલ હતો. અને મોડી રાત્રીના વાળું પાણી કરીને દંપતિ વાડીમાં સુઈ ગયા હતા અને ઘેટા વાડીમાં હતા. જે દરમિયાન મોડી રાત્રીના બેથી વધુ લૂંટારૂઓ વાડીમાં ઘુસી ગયા હતા અને કેટલાંક ઘેટાંઓ વાડીમાંથી બહાર લઈ જતા હોય તેવો અવાજ આવતા ધનાભાઈ અજાણ્યા નિંદરમાંથી ઉઠી ગયા હતા. આ ઘેટા લઈ જતાં લૂંટારૂઓને રોકતા લૂંટારૂઓએ ધનાભાઈને માથાના ભાગે લાકડીના ધા ઝીકી, ધનાભાઈએ પહેરેલ ચાંદીની રૂઢાશની માળાની લૂંટ કરી હતી અને ધનાભાઈને લાકડીના ધા ઝીકતા તેઓ બેભાન થઈ જતાં, લૂંટારૂઓ માલધારી દંપતિના ૧૪ જેટલા ઘેટાંની લૂંટ કરી, ગામની સીમમાં ફરાર થઈ ગયા હતા. સમગ્ર બનાવ અંગે માલધારી યુવકે ફરિયાદ નોંધાવતા પોલીસ દ્વારા શીમો બનાવી જુદી જુદી દિશામાં લૂંટારૂઓની શોધખોળ શરૂ કરવામાં આવી છે.

ભારત દેશમાં યુરોપની જન સંખ્યાથી પણ વધુ લોકોને મફત અનાજ વિતરણ થયું : મંત્રી નિમુબેને લોકસભામાં આપ્યો જવાબ

ભાવનગર,તા.૬ દેશમાં ગરીબ કલ્યાણ અન્ન યોજનાને અસરકારક બનાવવા અને પ્રવાસી શ્રમિકોને અનાજ મળી રહે એ માટે કેન્દ્ર સરકાર દ્વારા શું વ્યવસ્થા છે તે અંગે લોકસભા સત્રમાં પ્રશ્ન પૂછાયો હતો. જેના ઉત્તરમાં ગ્રાહક બાબતો, ખાદ્ય અને જાહેર વિતરણ મંત્રાલય ભારત સરકારના કેન્દ્રીય રાજ્ય મંત્રી નિમુબેને બાંભણીયાએ 'પ્રધાન મંત્રી ગરીબ કલ્યાણ અન્ન યોજના' તળે સંપૂર્ણ પારદર્શક રીતે દેશના ૮૦ કરોડથી વધુ લાભાર્થીને



મફત રાશન વિતરણ કરાવ્યું હોવાનું જણાવ્યું હતું, લાભાર્થીની સંખ્યા

વંચિતો માટે કેન્દ્રની વડાપ્રધાન નરેન્દ્રભાઈ મોદીની સરકાર પૂરી સંવેદનાથી કાર્ય કરી રહી હોવાનો નિર્દેશ આપ્યો હતો. દેશમાં સંસદનું બજેટ સત્ર ચાલી રહ્યું છે જેમાં દેશના છેવાડાના લોકોના કલ્યાણ અને સુવિધા અર્થે તેઓને અનાજ મળી રહે તે માટે કેન્દ્ર સરકાર કયા પ્રકારના પગલા લઈ રહી છે તે અંગે ઝારખંડ ગોડાના સાંસદ ડો. નિશિકાંત દુબે એ પ્રશ્ન કર્યો હતો. કેન્દ્રીય રાજ્ય મંત્રી નિમુબેને બાંભણીયા એ આ પ્રશ્નનો વિસ્તારથી આંકડાકીય વિગતો સાથે જવાબ રજૂ કર્યો હતો.

કેન્દ્રીય રાજ્યમંત્રી નિમુબેને બાંભણીયાએ પ્રશ્નના ઉત્તરમાં જણાવ્યું હતું કે, કેન્દ્રનીનરેન્દ્રભાઈ મોદીની સરકારમાં ખાદ્ય સુરક્ષાને સર્વોચ્ચ પ્રાથમિકતા અપાઈ છે, વર્ષ ૨૦૧૪ પછી વડાપ્રધાન નરેન્દ્રભાઈ મોદીના નેતૃત્વમાં દેશના તમામ ૩૬ રાજ્ય અને કેન્દ્રશાસિત પ્રદેશમાં રાષ્ટ્રીય ખાદ્ય સુરક્ષા અધિનિયમ (NFSA)ને સંપૂર્ણપણે લાગુ કર્યો જેમાં ૮૧.૩૫ કરોડ લાભાર્થીઓને આવરી લેવામાં આવ્યા છે. દેશમાં કોરોનાના કપરા કાળમાં પ્રધાનમંત્રી ગરીબ કલ્યાણ

અને યોજના હેઠળ ગરીબ, જરૂરિયાતમંદ અને આર્થિક કમજોર પરિવારોને આર્થિક સંકટ સમયે ભોજનની કમીથી બચાવવા આ યોજના તળે ૮૧.૩૫ કરોડ લાભાર્થીને આવરી લઈ મફત રાશન વિતરણ કરાયું જે વિશ્વનું સૌથી મોટો ફૂડ સિક્યુરિટી પ્રોગ્રામ છે, લાભાર્થીની સંખ્યા યુરોપની જનસંખ્યાથી પણ વધુ છે. ઉપરાંત સરકારે ગરીબ કલ્યાણ અન્ન યોજનાને વધુ પ્રભાવી બનાવવા માટે ડિજિટાઈઝેશન અપનાવી સિસ્ટમને વધુ કાર્યક્ષમ અને પારદર્શક બનાવી છે, દેશમાં

રેશનકાર્ડને ૧૦૦ લેટકા ડિજિટાઈઝેશન તળે આવરી લેવાયા છે, ઉપરાંત ૮૯.૯૮ કરોડ પ્રાઇસ શોપ પર ઈ-પીઓએસ મશીનો સ્થાપિત કરાયા છે. ૮૯% થી વધુ લાભાર્થીઓના રેશનકાર્ડ આધાર સાથે જોડાયેલા છે. માર્ચે ૨ વર્કરને રાશન મેળવવા થતી અસુવિધા દૂર કરવા સરકારના પ્રયાસો અંગે પૂછાયેલા બીજા પ્રશ્નના ઉત્તરમાં કેન્દ્રીય રાજ્યમંત્રી બાંભણીયાએ પોતાનો જવાબ રજૂ કરતા જણાવ્યું હતું કે, વડાપ્રધાન નરેન્દ્રભાઈ મોદીના નેતૃત્વમાં કેન્દ્ર સરકારની 'વન

નેશન વન રાશનકાર્ડ' યોજના અંતર્ગત દેશભરમાં પોર્ટેબિલિટી સુનિશ્ચિત થઈ છે, કોઈપણ પ્રવાસી વર્કર કોઈ પણ સ્થળેથી પોતાનું રાશન મેળવી શકે છે તેમજ પરિવારના સભ્યો પણ તેમના ઘરે અનાજ મેળવી શકે તે વ્યવસ્થા અમલી છે, દેશના તમામ ૩૬ રાજ્યો અને કેન્દ્ર શાસિત પ્રદેશોમાં આ યોજના લાગુ છે. અત્યાર સુધીમાં ૨૦૧ કરોડ પોર્ટેબિલિટી લેણદેણ થઈ છે અને હાલમાં પ્રતિ માસ ૩ કરોડથી વધુ લાભાર્થીઓ લાભ મેળવે છે.